

म.म. ८८

संस्कृत

संस्कृत

६९८/स्व. ३००

॥ गोरक्ष संस्कृत नाम ॥



(1)

अथ गणेशसहस्रनामप्रारभ्यते ॥



(2)



(2A)

श्रीगणेशायनमः॥ श्रीसरस्वत्यैनमः॥ अथश्रीगणेशसहस्रनामप्रारंभः॥ व्यासउ
वाच॥ कथं नाम्नांसहस्रंतद्गणेशउपदिष्टवान्॥ शिवदंतंममाचक्ष्वलोकानुग्रहतत्पर
॥१॥ ब्रह्मोवाच॥ देवः पूर्वेपुरारातिः पुरनयजयोद्यमे॥ अनर्चनाद्गणेशस्यजातोविघ्ना
कुलः किल॥२॥ मनसासविनिर्धार्यततस्तद्विघ्नकारणं॥ महागणपतिं भक्त्या सम
भ्यर्च्य यथाविधि॥३॥ विघ्नप्रशमनोपायमष्टछत्तंपराजितः॥ संतुष्टः पूजया शंभो
र्महागणपतिः स्वयं॥४॥ सर्वविघ्नप्रशमनं सर्वकामफलप्रदं॥ ततस्तस्मै स्वस्य ना
म्नांसहस्रमिदमब्रवीत्॥५॥ अस्य श्रीगणपतिसहस्रनामस्तोत्रमालामंत्रस्य
॥ महागणपति ऋषिः॥ गणपतिर्देवता॥ नानाविधानि छंदांसि॥ हुमिति बीजं॥ तुं
गइति शक्तिः॥ स्वाहा कीलकं॥ मम सकलविघ्ननिरसनद्वारा अभीष्टप्राप्त्यर्थं ग
णपतिप्रीत्यर्थं जपे विनियोगः॥ अथन्यासांश्च करिष्ये॥ ॐ गां अंगुष्ठाभ्यां नमः॥

(3)

ग०
२

ॐ गीतर्जनीभ्यां नमः॥ ॐ गूं मध्यमाभ्यां नमः॥ ॐ गौं अनामिकाभ्यां नमः॥ ॐ गों
कनिष्ठिकाभ्यां नमः॥ ॐ गः करतलकरपृष्ठाभ्यां नमः॥ एवं हृदयादि॥ मूलेन दिग्वं
धः॥ अथ ध्यानं॥ रक्तांभोधिस्थपोतो लसदरुणसरोजाधिरूढं त्रिनेत्रं पाशं चैव
कुशं वैरदनमभयदं बाहुभिर्धीरयंतं॥ शक्त्या युक्तं गजास्यं पृथुतरजवरं नागय-
क्षोपवीतं देवं चंद्रार्धचूडं सकलभयहरं विघ्नराजं नमामि॥ १॥ मानसोपचारैः संपू-
ज्य॥ महागणपतिरुवाच॥ ॐ गणेश्वरोगणक्रीडोगणनाथोगणाधिपः॥ एकदं-
ष्टो बक्रतुंडो गजवक्त्रो महोदरः॥ लंबोदरो धूम्रवर्णो विकटो विघ्ननायकः॥ सुमु-
खो दुर्मुखो बुद्धो विघ्नराजो गजाननः॥ २॥ भीमः प्रमोद आमोदः सुरानंदो महोत्क-
टः॥ हेरंबः शंबरः शंभुर्लंबकर्णो महाबलः॥ ३॥ नंदनो लंपटो भीममेघनादो गण-
जयः॥ विनायको विरूपाक्षो वीरः शूरवरप्रदः॥ ४॥ महागणपतिर्बुद्धिप्रियः क्षिप्र

स०

२

(3A)

प्रसादनः॥ रुद्रप्रियोगणाध्यक्ष उमापुत्रो घनाशनः॥ ५॥ कुमारगुरुरीशानपुत्रो
मूषकवाहनः॥ सिद्धिप्रियः सिद्धिपतिः सिद्धिः सिद्धिविनायकः॥ ६॥ अविघ्नः स्तु-
वरुः सिंहवाहनो मोहिनीप्रियः॥ कदं कदो राजपुत्रः शाकलः संमितो मितः॥ ७॥
कूष्माण्डसामसंभूतिर्दुर्जयो धूर्जयोजयः॥ भूपतिर्भुवनपतिर्भूतानां पतिरव्ययः
॥ ८॥ विश्वकर्ता विश्वमुखो विश्ववंदो विनिर्गुणः॥ कविः कवीनामृपभो ब्रह्मण्यो
ब्रह्मणस्पतिः॥ ९॥ ज्येष्ठराजो निधिपतिर्निधिप्रियपतिप्रियः॥ हिरण्मयपुरा-
स्थः सूर्यमंडलमध्यगः॥ १०॥ कराहति ध्वस्तसिंधुसलिलः पूषदंतभिदः॥ उमा-
गकेलिकुतुकी मुक्तिदः कुलपालनः॥ ११॥ किरीटीकुंडलीहारी वनमाली मनो-
मयः॥ वैमुख्यहतदैत्यश्रीः पादाहत्येजितक्षितिः॥ १२॥ सद्योजातस्वर्णमुंजमे-
खली दुर्निमित्तहृत्॥ दुःस्वप्नदुष्टशमनो गुणी नादप्रविष्ठितः॥ १३॥ सुखः सर्वने

ग०

३

(५)

त्राधिवासोविभ्राजि नूपुरः॥ पीतांबरः खंडरदः खंडवैशाख संस्थितः॥ १४॥ त्रिचो
गः शामदशनो भालचंद्रो हविर्भुजः॥ योगाधिपस्तारकस्थ पुरुषो गजकर्णकः॥
॥ १५॥ गणाधिराजो विजयस्थिरो गजपतिर्ध्वजी॥ देवदेवः स्मरप्राणदीपको वायु
कीलकः॥ १६॥ विपश्चिद्वरदो नादो नादमिन्न महाचलः॥ वराहवदनो मृत्युंजयो
व्याघ्राजिनांबरः॥ १७॥ इच्छाशक्तिभवो देवत्राता दैत्यविमर्दनः शंभुवक्त्रोद्भवः शं
भुकोपजः शंभुहास्यभूः॥ शंभुतेजाः शिवाशोकहारी गौरी सुरगवहः॥ १८॥ उमां
गमलजो गौरी तेजोभूः स्वर्धुनीभवः॥ मत्तकायो महानादो गिरिवर्ष्मा शुभान-
नः॥ सर्वात्मा सर्वदेवात्मा ब्रह्ममूर्धा ककुप्श्रुतिः॥ २०॥ ब्रह्मांडकुंभश्चिद्व्यामभा
लः सत्यशिरोरुहः॥ जगज्जन्मलयोन्मेषनिमेषो ग्न्यर्कसोमदृक्॥ २१॥ गिरींद्रैक
रदोधर्माधर्मोष्ठः सामवृंहितः॥ ग्रहर्क्षदशनो वाणीजिह्वो वासवनासिकः॥ २२॥

स०

३

(५०)

भूमध्यसंस्थितकरो ब्रह्मविद्यामदोदकः॥ कुलाचलांसः सोमार्कघंटोरुद्रशि-
रोधरः॥ नदीनदभुजः सर्पाकुलिकः स्तारकानरवः॥ व्योमनाभिः श्रीहृदयो मेरु
पृष्ठोर्णवोदरः॥ २४॥ कुक्षिस्थयक्षगंधर्वरक्षः किन्नरमानुषः॥ पृथ्वीकटिः सु-
ष्टिलिङ्गः शैलोरुर्दस्त्रजानुकः॥ २५॥ पातालजंघोमुनिपात्कालांगुष्ठः स्त्रयीतनुः॥
ज्योतिर्मंडललांगूलो हृदयालाननिश्चलः॥ २६॥ हृत्पद्मकर्णिकाशाली वियत्के-
लिसरोवरः॥ सद्भक्तध्याननिगडः पूजाचारिनिवारितः॥ २७॥ प्रतापीकाश्यपो-
यंतागणकौविष्टपीबली॥ यशस्वी धार्मिकोजेता प्रथमः प्रथमेश्वरः॥ २८॥ चिं-
तामणिद्वीपपतिः कल्पद्रुमवनालयः॥ रत्नमंडपमध्यस्थोरत्नसिंहासनालयः
॥ २९॥ तीव्राशिरोधृतपदोज्वालानीमौलिलालितः॥ नंदानंदितपीठश्रीभोगदा-
भूषितासनः॥ सकामदायिनीपीठस्फुरदुग्रासनाश्रयः॥ तेजोवतीशिरोरत्न-

(5)

ग०

४

सत्यानित्यावतंसितः॥ ३१॥ सविघ्ननाशिनीपीठः सर्वशक्त्यंबुजालयः॥ लिपि
पद्मासनाधारो बन्धिधामत्रयालयः॥ ३२॥ उन्नतप्रपदोगूढगुल्फः संवृत्तपार्श्वि
कः॥ पीनजंघः श्लिष्टजानुः स्थूलोरुः प्रोन्नमत्कटिः॥ ३३॥ निम्ननाभिः स्थूलकु
क्षिः पीनवक्षादृहद्भुजः॥ पीनस्कंधः कंबुकंठोलंबोष्ठोलंबनासिकः॥ ३४॥ भग्न
वामरदः स्तुंगासव्यदंतो महाहनुः॥ हस्तेनेत्रत्रयः शूर्पकर्णो निबिडमस्तकः॥ ३५॥
स्तबकाकारकुंभाग्रोरत्नमौलिर्निर्कुशः॥ सर्पहारकटीसूत्रः सर्पयज्ञो
पवीतवान्॥ ३६॥ सर्पकोटीरकटकः सर्पग्रैवेयकांगदः॥ सर्पकक्षोदराबंधः स
र्पराजोत्तरीछदः॥ ३७॥ रक्तोरक्तांबरधरो रक्तमाल्यविभूषणः॥ रक्तेक्षणोरक्त
करोरक्तताल्वोष्ठपल्लवः॥ ३८॥ श्वेतः श्वेतांबरधरः श्वेतमाल्यविभूषणः॥ श्वे
तातपत्ररुचिरः श्वेतचामरवीजितः॥ ३९॥ सर्वावयवसंपूर्णः सर्वलक्षणल-

स०

४

(5A)

क्षितः॥ सर्वाभरणशोभाद्यः सर्वशोभासमन्वितः॥ ४०॥ सर्वमंगलमांगल्यः सर्वका
रणकारणं॥ सर्वदैककरः शार्ङ्गबीजपूरीगदाधरः॥ ४१॥ शुभांगोलोकसारंगः सुतं
तुस्तंतुवर्धनः॥ किरीटीकुंडलीहारीवनमालीशभांगदः॥ ४२॥ इक्ष्वापधरः
शूलीचक्रपाणिः सरोजभृत्॥ पार्श्वधृतोसलः शालीमंजरीभृत्स्वदंतभृत्॥ ४३॥
कल्पवल्लीधरोविश्वाभयदैककरोवशी॥ अक्षमालाधरोज्ञानमुद्रावान्मुद्रला
युधः॥ ४४॥ पूर्णपात्रीकंबुधरोविधृताक्षः स्फुटोदकः॥ करस्थाम्रफलश्रूतक
लिकाभृत्कुठारवान्॥ ४५॥ पुष्कररथस्वर्णघटपूर्णरत्नांबुवर्षकः॥ भारतीसुंद
रीनाथोविनायकरतिप्रियः॥ ४६॥ महालक्ष्मीप्रियतमः सिद्धलक्ष्मीमनोरमः॥ र
मारमेशपूर्वोदक्षिणोमामहेश्वरः॥ ४७॥ महीवराहवामांगोरतिकंदर्पपश्वि
मः॥ अमोदमोदजननः सप्रमोदप्रमोदनः॥ ४८॥ समेधितसमृद्धश्रीरिद्धिसिद्धि

ग०

५

(6)

प्रवर्धनः॥ दंतसौमुख्यसुमुख्यः कांतिकंदलिताश्रयः॥ ४९॥ मदनावत्याश्रितांघ्रिः
 कृतसौमुख्यदुर्मुखः॥ विघ्नसंपल्लवोद्विग्नसेवांनिद्रमदद्रवः॥ ५०॥ विघ्नकृन्नि-
 म्नचरणद्राविणीशक्तिसंवृतः॥ तीव्राप्रसन्नवदनोज्ज्वलिनीपालितैकदृक् ५१
 मोहिनीमोहनोभोगदायिनीकांतिमंडितः॥ कामिनीकांतयुक्तश्रीस्तेजिन्यधि-
 ष्ठितैकदृक्॥ ५२॥ वसुधाराभदोन्नादोमहाशंखनिधिप्रियः॥ नमद्वसुमतीमौ-
 लीप्रहःपद्मनिधिप्रभुः॥ ५३॥ सर्वसद्गुरुसंसेव्यः शोचिष्केशददाश्रयः॥ ईशा-
 नमूर्धादेवेन्द्रशिखः पवननंदनः॥ ५४॥ प्रत्युग्रनयनादित्योदिव्यास्त्राणांप्रयो-
 गवित्॥ ऐरावतादिसर्वाशावारणोवारणप्रियः॥ ५५॥ वज्राद्यस्त्रपरीवारगण-
 चंडसमाश्रयः॥ जयाजयपरिकरोविजयाविजयावहः॥ ५६॥ अजयार्चितपा-
 दाब्जोनित्यानित्यावलंबितः॥ विलासिनीकृतोल्लासशौंडीसौंदर्यमंडितः॥ ५७

(6A)

अनंतानंतसुखदः सुमंगलसुमंगलः॥ ज्ञानाश्रयः क्रियाधारइच्छाशक्तिनिषे-
वितः॥ ५८॥ सुभगासंश्रितपदोललिताललिताश्रयः॥ कामिनीपालनः काम-
कामिनीकेलिलालितः॥ ५९॥ सरस्वत्याश्रयगौरीनंदनः श्रीनिकेतनः॥ गुरु-
गुप्तप्रदोवाचासिद्धोवागीश्वरीपतिः॥ ६०॥ नलिनीकामुकोरामावामाज्येषामनो-
रमः॥ रौद्रीमुद्रितपादाब्जोहंबीजस्कंदशक्तिकः॥ ६१॥ विश्वादिजननत्राणस्वा-
हाशक्तिसुकीलकः॥ अमृताब्धिरुतावासोमदाघूर्णितलोचनः॥ ६२॥ उच्छिष्टोष्ठि-
ष्टगणपगणेशोगणनायकः॥ सार्वकालिकसंसिद्धिर्नित्यसेव्योदिगंबरः॥ ६३॥
अनपायोनंतदृष्टिरप्रमेयोः जरोमरः॥ अनाविलोप्रतिहतिरच्युतोमृतमक्षरं॥
६४॥ अप्रतर्क्योक्षयोजय्योनाधारोनामयोमलः॥ अमेयसिद्धिरद्वैतमघोरोप्र-
मिताननः॥ ६५॥ अनाकारोब्धिभूम्यग्निबलघ्नोव्यक्तलक्षणः॥ आधारपीठआ

धारआधाराधेयवर्जितः॥६६॥आखुकेतनआशापूरकआखुमहारथः॥इक्षुसा
 गरमध्यस्थइक्षुभक्षणलालसः॥६७॥इक्षुचापातिरेकश्रीरिक्षुचापनिषेवितः
 इंद्रगोपसमानश्रीरिंद्रनीलसमद्युतिः॥६८॥इंदीवरदलश्यामइंदुमंडलमंडि
 तः॥इध्मप्रियइडाभागइडाधर्मैदिराप्रदः॥६९॥इक्ष्वाकुविघ्नविध्वंसीइति
 कर्तव्यतेप्सितः॥ईशानमौलीरीशानईशानप्रियईतिहा॥७०॥ईषणात्रयक
 ल्यांतइहामुत्रविवर्जितः॥उपेन्द्रउडुभृन्मौलीरुडूरकपतिप्रियः॥७१॥उन्नतान
 नउत्तुंगउदारत्रिदशाग्रणीः॥उर्जस्वानुष्मलमदऊहापोहदुरासदः॥७२॥अग्न्य
 जुःसामनयनरिद्धिर्निद्धिसमर्पकः॥अजुचितैककलभअरणत्रयविमोचनः॥
 ७३॥लुप्तविघ्नःसुभक्तानांलुप्तशक्तिःसुरहिषां॥लुप्तश्रीर्विमुखार्चानांलूता
 विस्फोटनाशनः॥७४॥एकारपीठमध्यस्थएकपादकृतासनः॥एजिताखिलदै

(7A)

त्यश्रीरेधिकाखिलसंश्रयः॥७५॥ ऐश्वर्यनिधिरेश्वर्यमैहितामुष्मिकप्रदः॥ ऐ-
रावतसमोन्मेषऐरावतनिभाननः॥७६॥ ॐ कारवाच्य ओं कार ओजस्वानौषधी
पतिः॥ औदार्यनिधिरोक्षत्यधूर्य औन्नत्यनिस्वनः॥७७॥ अंकुशः स्फुरनागानामं
कुशाकारसंस्थितः॥ अः समस्तविसर्गाणां पदेषु परिकीर्तितः॥७८॥ कमंडलुध-
रः कल्पः कपर्दीकलभाननः॥ कर्मसाक्षी कर्मकर्ता कर्माकर्मफलप्रदः॥७९॥
कदंबगोलकाकारकूष्मांडगणनायकः॥ कारुण्यदेहः कपिलः कथकः कटि-
सूत्रभृत्॥८०॥ खर्वः खर्वप्रियः खड्गी खान्तरस्थः खनिर्मलः॥ खल्वाटशृंग-
निलयः खट्वांगी खदुरासदः॥८१॥ गुणाद्योगहनोगस्थोगद्यपद्यसुधारणवः॥
गद्यगानप्रियोगर्जगीतोगीर्वाणपूर्वजः॥८२॥ गुह्याचाररतो गुह्यो गुह्यागमनि-
रूपितः॥ गुह्यांशयोगुडाब्धिस्थो गुरुगम्यो गुरोर्गुरुः॥८३॥ घंटाघर्घरिकामाली

ग०

७

(४)

घटकुंभो घटोदरः॥ चंडश्चंडेश्वरश्चंडचंडेशश्चंडविक्रमः॥ ८४॥ चरचरपिताचि-
तामणिश्चर्वणलालसः॥ छंदश्छंदोद्भवश्छंदोदुर्लक्षश्छंदविग्रहः॥ ८५॥ जग-
द्योनिर्जगत्साक्षीजगदीशोजगन्मयः॥ जपोजपपरोजाप्योजिह्वासिंहासनप्र-
भुः॥ ८६॥ झलझललोलसद्धानो झंकारिभ्रमराकुलः॥ टंकारस्फारसंरावष्टं-
कारमणिनूपुरः॥ ८७॥ ठद्वयःपल्लवांतस्थसर्वमंत्रेषुसिद्धिदः॥ डिंदिमुंडोडाकि-
नीशोडामरोडिंदिमप्रियः॥ ८८॥ ढकानिनादमुदितोदौंकोदौंदविनायकः॥ त-
त्त्वानांप्रकृतिस्तत्त्वंतत्त्वंपदनिष्ठपितः॥ ८९॥ तारकांतरसंस्थानस्तारकस्तार-
कांतकः॥ स्थाणुःस्थाणुप्रियस्थातास्थाचरंजंगमंजगत्॥ ९०॥ दक्षयज्ञप्रम-
थनोदातादानंदमोदयः॥ दयावान्दिव्यविभवोदंडभृद्दंडनायकः॥ ९१॥ दंत-
प्रभिन्नभ्रमरोदैत्यवारणदारणः॥ दंष्ट्रालघ्नद्विपघटोदेवार्थात्तगजाकृतिः॥ ९२॥

स०

७

(४A)

धनंधनपतेर्बेधुर्धनदोधरणीधरः ॥ ध्यानैकप्रकटोध्येयो ध्यानंध्यानपरायणः १३
ध्वनिप्रकृतिचीत्कारब्रह्मांडावलिमेखलः ॥ नंद्योनादप्रियोनादोनादमध्येप्रतिष्ठि
तः ॥ १४ ॥ निष्कलोनिर्मलोनित्योनित्यानित्योनिरामयः ॥ परंव्योमपरंधामपरमात्मा
परंपदं ॥ १५ ॥ परात्परः पशुपतिः पशुपाशविमोचनः ॥ पूर्णानंदः परानंदः पुराण
पुरापोत्तमः ॥ १६ ॥ पद्मप्रसन्ननयनः प्रणताज्ञाननाशनः ॥ प्रमाणप्रत्ययातीतः प्र
णतार्तिनिवारणः ॥ १७ ॥ फणिहस्तः फणिपतिः फूत्कारः फाणितप्रियः ॥ बाणार्चि
तांघ्रियुगुलोबाणकेलिकुदहली ॥ १८ ॥ ब्रह्मब्रह्मार्चितपदो ब्रह्मचारी बृहस्पतिः
बृहत्तरो ब्रह्मपरो ब्रह्मण्यो ब्रह्मविस्त्रियः ॥ १९ ॥ भ्रूक्षेपदत्तलक्ष्मीको भर्गो भद्रो भ
यापहः ॥ भगवान्भक्तिसुलभो भूतिदो भूतिभूषणः ॥ १०० ॥ भव्यो भूतालयो भोगदा
ता भूमध्यगोचरः ॥ मंत्रो मंत्रपति मंत्री मदमत्तो मनोमयः ॥ १०१ ॥ मेखलाहीश्व-

ग०

८

(१)

रोमंदगतिर्मैदनिभैक्षणः॥ महाबलोमहावीर्योमहाप्राणोमहामनाः॥ १०२॥ यज्ञो
यज्ञपतिर्यज्ञगोप्तायज्ञफलप्रदः॥ यशस्करोयोगगम्योयाज्ञिकोयाजकप्रियः॥ १०३॥
रसोरसप्रियोरस्योरंजकोरावणार्चितः॥ राज्यरक्षाकरोरत्नगर्भोर्राज्यसुखप्रदः॥ १०४॥
लक्ष्योलक्ष्यपतिर्लक्ष्योलयस्थोलङ्कुकप्रियः॥ लानप्रियोलास्यपरोलाभरुल्लोक-
विश्रुतः॥ १०५॥ वरेण्योवह्निवदनौवंसोवेदांतगोचरः॥ विकर्त्ताविश्वतश्चक्षुर्वि-
धाताविश्वतोमुखः॥ १०६॥ वामदेवोवज्रिनेतावज्रीवज्रनिवारणः॥ विवस्वद्वंध-
नोविश्वाधारोविश्वेश्वरोविभुः॥ १०७॥ शब्दब्रह्ममयप्राप्यःशंभुशक्तिगणेश्वरः॥
शास्ताशिखाग्रनिलयःशरण्यःशंबरेश्वरः॥ १०८॥ षड्भूतूकुसुमस्त्रग्वीषडाधारः
षडक्षरः॥ संसारवैद्यःसर्वज्ञःसर्वभेषजभेषजं॥ १०९॥ सृष्टिस्थितिलयक्रीडःसुर-
कुंजरभैदकः॥ सिंदूरितमहाकुंभःसदसद्व्यक्तिदायकः॥ ११०॥ साक्षीसमुद्रमथ-

स०

८

(9A)

नः स्वयंवेद्यः स्वदक्षिणः॥ स्वतंत्रः सत्यसंकल्पः सामगानरतः सुखी॥ १११॥ हंसोह
स्तिपिशाचीशो हवनं हव्यकव्यभुक्॥ हव्यं हुतप्रियो हृष्टो हृष्टस्त्रिखामंत्रमध्यगः॥
११२॥ क्षेत्राधिपः क्षमाभर्ता क्षमाक्षमपरायणः॥ क्षिप्रं क्षेमकरः क्षेमनंदः क्षोणी
स्तरुमः॥ ११३॥ धर्मप्रदोर्थदः कामदाता सौभाग्यवर्धनः॥ विद्याप्रदो विभवदो भु
क्तिमुक्तिफलप्रदः॥ ११४॥ आभिरूप्यकरो वीरश्रीपदो विजयप्रदः॥ सर्ववश्यकरो
गर्भदोषहापुत्रपौत्रदः॥ ११५॥ मेघादः कीर्तिदः शोकहारीदो भाग्यनाशनः॥ प्रतिवा
दिमुखस्तंभोरुष्टचित्तप्रसादनः॥ ११६॥ पराभिचारशमनोदुःखहाबंधमोक्षदः॥ लव
स्तुटिः कलाकाष्ठानिमेषस्तत्परक्षणः॥ ११७॥ घटीमुहूर्तप्रहरो दिवानक्तमहर्निशं॥
पक्षोसामोयनं वर्षं युगं कल्पो महालयः॥ ११८॥ राशिस्तारातिथिर्योगो वारः करणमं
शकं॥ लग्नं हाराकालचक्रं मेरुः सप्तर्षयो ध्रुवः॥ ११९॥ राहुर्मंदः कविर्जीवो बुधो भौमः

ग०

९

(१०)

शशीरविः॥ कालस्सृष्टिस्थितिर्विश्वंस्थावरंजंगमंजगत्॥ १२०॥ भूरापोऽग्निर्मरुद्ध्योमा
हंरुतिः प्रकृतिः पुमान्॥ ब्रह्माविष्णुः शिवोरुद्रइंद्रशक्तिः सदाशिवः॥ १२१॥ त्रिदशाः
पितरः सिद्धायक्षारक्षांसि किंनराः॥ साध्याविद्याधराभूतामनुष्याः पशवः स्वगाः १२२
समुद्राः सरितः शैला भूतं भव्यं भवोद्भवं॥ सांख्यं पातं जलं योगः पुराणानि श्रुतिः स्मृ
तिः॥ १२३॥ वेदांगानि सदाचारो मीमांसा न्याय विस्तरः॥ आयुर्वेदो धनुर्वेदो गांधर्व
काव्य नाटकं॥ १२४॥ वैखानसं भागवतं मानुषं पांचरात्रिकं॥ शैवं पाशुपतं कालमु
खं भैरवशासनं॥ १२५॥ शाक्तं वैनायकं सौरं जैनमार्हतं संहिता॥ सदसद्व्यक्तमव्यक्तं
सचेतनमचेतनं॥ १२६॥ बंधो मोक्षः सुखं भोगयोगः सत्यमणुर्महान्॥ स्वस्तिदुःखं फट्
स्वधा स्वाहा श्रौषट् वौषट् वषण्मयः॥ १२७॥ ज्ञानं विज्ञानमानंदो बोधः संवित्समोऽ
समः॥ एक एकाक्षराधार एकाक्षरपरायणः॥ १२८॥ एकाग्रधीरेकवीर एकानेकस्व

स०

९

(10A)

रूपधृक् ॥ द्विरूपो द्विभुजो द्व्यक्षो द्विरदो द्वीपरक्षकः ॥ १२९ ॥ द्वैमातुरो द्विवदनो द्वंद्वही
नो द्वयातिगः ॥ त्रिधामान्निकरस्त्रेतात्रिकर्मफलदायकः ॥ १३० ॥ त्रिगुणात्मान्निलोका
द्विस्त्रिशक्तीशस्त्रिलोचनः ॥ चतुर्बाहुश्चतुर्दंतश्चतुरात्मा चतुर्मुखः ॥ १३१ ॥ चतुर्म
खमयोपायश्चतुर्वर्णाश्रमाश्रयः ॥ चतुर्विधवचो वृत्तिपरिवृत्तिप्रवर्तकः ॥ १३२ ॥ च
तुर्थीपूजनप्रीतश्चतुर्थीतिथिसंभवः ॥ पंचाक्षरात्मा पंचात्मा पंचास्यः पंचपंचकृत
॥ १३३ ॥ पंचाधारः पंचवर्णः पंचाक्षरपरायणः ॥ पंचतालः पंचकरः पंचप्रणवमातृकः
॥ १३४ ॥ पंचब्रह्ममयस्फूर्तिः पंचावरणवारितः ॥ पंचभक्ष्यप्रियः पंचबाणः पंच
शिवात्मकः ॥ १३५ ॥ षट्कोणपीठः षट्चक्रधामा षड्गुणभेदकः ॥ षडंगध्वांतवि
ध्वंसी षडंगुलमहाद्रुदः ॥ १३६ ॥ षण्मुखः षण्मुखभ्राता षट्शक्तिपरिवास्तिः ॥ ष
ट्दैरिवर्गविध्वंसी षडूर्मिभयभंजनः ॥ १३७ ॥ षट्कर्कदूरः षट्कर्माषड्गुणः षड्सा



मूळ प्रत पाहण्यासाठी संपर्क

इतिहासाचार्य वि.का. राजवाडे संशोधन मंडळ, धुळे
राजवाडे पथ, गल्ली नं. १, धुळे-४२४००१ (महाराष्ट्र)
दूरध्वनी क्रमांक (०२५६२) २३३८४८
Email ID : rajwademandaldhule@gmail.com